

جناب ڈاکٹر قیصر علی\*

## دینی تحریکات میں رابط و تعلق کی ضرورت و اہمیت

صوبہ خیر پختونخوا کے شعبہ انجینئرنگ کے نامور شخصیت جناب انجینئر ڈاکٹر قیصر علی صاحب، جہاں اپنے شعبے میں اپنی اعلیٰ کارکردگی کی بناء پر متاز حیثیت کے حوال ہیں تو دوسری جانب دینی اصلاحی اور تصوف کے شعبوں میں بھی اللہ تعالیٰ نے انہیں خاص قبولیت سے نوازا ہے، چنانچہ جدید تعلیمی درسگاہوں، روشن خیال طبقوں اور عصری علمی حلقوں میں مختلف عومنات سے وقا فو قائم اصلاحی خطبات اور سوال و جواب کی مجلس کے انعقاد کے سلسلے میں شرکت کرتے رہتے ہیں۔ زیرنظر اصلاحی بیان بھی انہوں نے اسلامی جمیعت طلبہ کی دعوت پر شاہ ولی اللہ ہائیل نمبر ۳، یونیورسٹی آف انجینئرنگ ایئرڈ میکنالوجی پشاور میں فرمایا۔ جس میں ایک بڑی تعداد میں یونیورسٹی کے طلباء نے شرکت کی۔ خطاب اور موضوع کی اہمیت کے پیش نظر سے نذر قارئین کیا جا رہا ہے..... (مدیر)

اس بابرکت محفل میں گفتگو کے آغاز سے پہلے آپ حضرات سے اپنا تعارف کرواتا چلوں، میں یونیورسٹی آف انجینئرنگ ایئرڈ میکنالوجی پشاور کے سول ڈیپارٹمنٹ میں پروفیسر ہوں اور فائل ائیر کے طلبہ کو سڑک پر ڈیزائن کا کورس پڑھاتا ہوں اور تصوف کے معروف سلسلہ، سلسلہ چشتیہ سے تعلق رکھتا ہوں۔ عالم اسلام کی مشہور شخصیت حکیم الامت مجدد ملت حضرت مولانا اشرف علی تھانویؒ کے خلیفہ حضرت سید سلیمان ندویؒ تھے۔ جن کے ساتھ میرے دادا مرشد حضرت مولانا اشرف خان سیلمانیؒ پشاوری کا اصلاحی تعلق تھا۔ مولانا اشرف صاحبؒ پشاور یونیورسٹی میں اسلامیات ڈیپارٹمنٹ کے چیئر مین تھے۔ مولانا صاحبؒ رائے وفتبلیغی مرکز کے بانی حضرت عبدالعزیز دعاجوؒ کے خلیفہ تھے جن کا تعلق حضرت مولانا رشید احمد گنگوہیؒ کے سلسلے سے تھا۔ اس کے علاوہ مولانا صاحبؒ، مولانا فقیر محمد صاحب پشاوریؒ (خلیفہ مجاز حضرت مولانا اشرف علی تھانویؒ) کے بھی خلیفہ تھے۔ مولانا اشرف صاحبؒ اپنے اکابر کی طرح ایک بڑے عالم، کئی کتابوں کے مصنف اور تبلیغی جماعت کے پشاور مرکز کے عرصہ پہیں سال امیر رہے۔ میرے شیخ و مرتبی حضرت ڈاکٹر فدا محمد صاحب دامت برکاتہم حضرت مولانا اشرف صاحبؒ کے خلیفہ ہیں۔ آپ خیر میڈیکل کالج میں پروفیسر

\* پروفیسر یونیورسٹی آف انجینئرنگ ایئرڈ میکنالوجی پشاور

تحے اور شعبہ انوٹومی کے چیز میں بھی رہے ہیں۔ آپ بھی تیس پینتیس سال تبلیغی جماعت سے وابستہ رہے۔ اس تعارف کا مقصد یہ ہے کہ کسی کو یہ غلط فہمی نہ رہے کہ میر اعلق کسی خاص سیاسی جماعت سے ہے۔

### دین کے نشر و اشاعت کے لئے چھ شبے

آج مجھے اس بات سے نہایت سرت اور خوشی ہوئی کہ اسلامی جمعیت طلبہ کے ساتھیوں نے مجھے فہم القرآن کے سلسلے میں اس محفل میں بلایا، اس کے لئے میں تھہ دل سے شکر گزار ہوں۔ اس سے پہلے کہ میں فہم القرآن کے موضوع پر بات کروں میں اس موقع سے فائدہ اٹھا کر آپ حضرات کی توجہ ایک اہم مسئلے کی طرف مبذول کرنا چاہتا ہوں وہ یہ کہ آج کل مسلمانوں کو جہاں اور کتنی مسائل کا سامنا ہے وہاں ایک بڑا مسئلہ یہ ہے کہ جو شخص یا جماعت دین کی اشاعت و فروغ کے لئے کام کر رہا ہے وہ یہ سمجھتا ہے کہ دین کی سر بلندی اور ترقی کے لئے محض وہ ہی کام کر رہا ہے کوئی دوسرا نہیں کر رہا، یا جس طریقے سے وہ کام کر رہا ہے وہی طریقہ درست ہے باقی سب کا طریقہ غلط یا غیر مؤثر ہے اور اس کی خواہش ہوتی ہے کہ سارے لوگ اپنا کام چھوڑ کر اس کے ساتھ ملکر کام کریں اور صرف اسی پر اکتفا نہیں کرتا بلکہ دوسرے لوگ جو دین کی خدمت کسی اور ذریعے سے کر رہے ہیں انکے راستے میں روڑے اٹکاتا ہے۔ حالانکہ یہ سب کم علمی اور ناسمجھی کی باتیں ہیں۔ دراصل اشاعت دین یعنی دین اسلام کی سر بلندی کے لئے کوشش کرنے کو ہم چھ بڑے شعبوں میں تقسیم کر سکتے ہیں۔ دعوت و تبلیغ، بیعت و تلقین، درس و تدریس، تصنیف و تالیف، قانون و آئین اور قبال ( jihad)۔

### دعوت و تبلیغ کی اہمیت

اشاعت دین کا پہلا شعبہ دعوت و تبلیغ کا ہے یعنی دین کا پیغام اور حق کی دعوت ساری دنیا کے انسانوں تک پہنچانا اور ان کو دین اسلام کی طرف مائل کرنا۔ میں دنیا کے کئی ممالک کا سفر کر چکا ہوں اور چونکہ انجینئرنگ کے شعبے سے تعلق رکھتا ہوں تو اکثر و پیشتر مختلف ممالک میں کانفرنسوں اور سیمینارز کے سلسلے میں جانا پڑتا ہے۔ اس دوران میرے مشاہدے میں یہ بات آئی کہ دین کے اس شعبے یعنی دعوت و تبلیغ کے میدان میں تبلیغی جماعت نے دنیا میں اسلام کا پیغام پھیلانے کے سلسلے میں بہت عظیم کارنامہ انجام دیا ہے۔ اس شعبے میں کام کرنے والے مسلمان بھائیوں کی طویل کوششوں کی بدولت دنیا کے ہر ملک اور خطے میں کوئی نہ کوئی بندہ آپ کو ضرور ایسا ملے گا جس نے تبلیغی جماعت میں وقت لگایا ہوگا اور اب وہ اپنے علاقے میں دین کی محنت کرنے والوں کے لئے معادوں و مددگار ثابت ہو رہا ہوگا، دنیا کے اکثر ممالک میں تبلیغی جماعت کے مرکز قائم ہیں جونہ صرف وہاں یعنی والے مسلمانوں کی دینی رہنمائی کا

کام کر رہے ہیں، بلکہ غیر مسلموں تک بھی اسلام کا پیغام پہنچا رہے ہیں۔ تبلیغ جماعتیں دور دراز علاقوں میں جا کر وہاں کے لوگوں کے ساتھ دینی مسائل کے مذاکرے کرتی ہیں اور وہاں سے جو لوگ جماعت میں وقت لگاتے ہیں ان کی برکت سے پورے علاقے کی کایا پلٹ جاتی ہیں۔

### احسان و سلوک کی ضرورت

اشاعتِ دین کا دوسرا شعبہ بیعت و تلقین یعنی تصوف ہے۔ جس کو ”تزکیہ نفس“ یا ”اصلاح نفس“ کا شعبہ بھی کہتے ہیں۔ اس شعبے کا مقصد انسانوں کے دلوں پر محنت کر کے ان سے اخلاقی رذیلہ (بری صفات) یعنی کبر، عجب، حسد، بغض، کینہ اور ریا نکال کر ان میں اخلاق حمیدہ (اچھی صفات) یعنی اخلاص، تواضع، ہمدردی اور خیر خواہی پیدا کرنا ہے۔ قرآن مجید میں نبی کریم صلی اللہ علیہ وسلم کے بعثت کے فرائض میں سے ایک فریضہ تزکیہ بھی بیان ہوا ہے۔ ارشاد باری تعالیٰ ہے:

”ہم نے تمہارے درمیان تم ہی میں سے ایک رسول بھیجا جو تمہارے سامنے ہماری آئیوں کی تلاوت کرتا ہے اور تحسیں پا کیزہ بناتا ہے، اور تحسین کتاب اور حکمت کی تعلیم دیتا ہے۔“ (ابقرہ: ۱۵)

نبی کریم صلی اللہ علیہ وسلم کا اس دنیا سے تشریف لے جانے کے بعد ابتداء میں دین کے سارے شعبے اکٹھے رہے۔ پھر وقت گزرنے کے ساتھ بعض حضرات نے حضور پاک صلی اللہ علیہ وسلم کے ظاہری علوم کو زیادہ توجہ دی اور اُسے پھیلایا۔ انہوں نے قرآن پاک کی آیات کی تلاوت اور قرآن و حدیث کی تعلیم کو اپنا مشغلہ بنایا، یہ حضرات بعد میں محدثین اور فقہاء کہلائے، جبکہ بعض حضرات نے نبی کریم صلی اللہ علیہ وسلم کے فریضہ تزکیہ نفس کو سنبھالا۔ ان حضرات نے مسلمانوں کی ظاہری و باطنی اصلاح کرنے اور اللہ تعالیٰ کی محبت اور معرفت کے پھیلانے کو اپنا مقصد بنالیا۔ یہ حضرات بعد میں صوفیاء کہلائے۔ صوفیائے کرام اللہ تعالیٰ کی محبت کے امین ہیں۔ نبی کریم صلی اللہ علیہ وسلم کو اللہ تعالیٰ نے اپنی محبت کی جو دولت عطا کی تھی وہ ان سے صحابہ کرام گوٹی اور صحابہ سے تابعین کو ملی اور اس طرح سینہ بہ سینہ منتقل ہوتی چلی آرہی ہے۔ اسی کو ایک شاعر کہتا ہے.....

ایک خانہ بہ خانہ، ایک سینہ بہ سینہ  
جو آگ کی خاصیت وہ عشق کی خاصیت

### محبت شیخ کی اہمیت و ضرورت

پرانے زمانے میں آگ جلانے کے لئے عام طور پر ماچس نہیں ہوا کرتی تھی۔ ایک گھر کے چوبی سے جلتی ہوئی لکڑی لے کر دوسرے گھروالے اپنے چوبی سے میں رکھی ہوئی لکڑیوں کو جلا لیا کرتے تو شاعر کہتا ہے کہ اللہ تعالیٰ کی محبت بھی آگ کے ماند ہے کہ اگر آپ اللہ تعالیٰ کی محبت کی اس دولت کو پانا

چاہتے ہیں تو یہ آپ کو کسی اللہ والے کی صحت (Company) سے ہی ملے گی۔ یہ صرف کتابوں کے مطالعہ، ائمہ نبیت اور خالی خولی باتوں سے نہیں ملتی۔ اسی کو ایک اور شاعر یوں بیان کرتا ہے.....

تمنا در دل کی ہے تو کر خدمت فقیروں کی نہیں ملتا یہ گوہر بادشاہوں کے خزینوں میں حضرت مولانا رشید احمد گنگوہیؒ سے کسی نے پوچھا کہ حضرت اللہ تعالیٰ کی محبت کو حاصل کرنے کا کوئی اور بھی طریقہ ہے؟ انہوں نے فرمایا ”بھائی ہمیں تو یہی طریقہ آتا ہے“، (یعنی کسی اللہ والے کی صحت اختیار کر کے اپنی اصلاح کروانا اور اللہ تعالیٰ کی محبت حاصل کرنا) تاریخ اس بات کی گواہ ہے کہ مشائخ تصوف اور اولیاء کرام نے اشاعت دین کا بھرپور کام کیا ہے، بر صغیر میں حضرت معین الدین چشتیؒ، ”خواجہ بختیار کاؒ، نظام الدین اولیاءؒ، شاہ ولی اللہؒ، سید احمد شہیدؒ اور ہمارے دیگر حضرات نے دین کا جو کام کیا ہے وہ اپنی مثال آپ ہے۔ ان حضرات کے کارناموں کی تفصیل کے لئے کتاب تاریخ دعوت و عزیمت ملاحظہ کریں۔

### دینی مدارس دین کے قلعے

دین کا کام کرنے کا تیراشعبہ مدارس کا ہے، دینی مدارس میں پڑھنے والے طلباء اور مدرسین نے اپنی ساری زندگیاں دین کی خدمت کے لیے وقف کی ہوئی ہیں۔ علماء دین کے محافظ اور انبیاء کے وارث ہیں اور مدارس دین کے قلعے ہیں۔ یورپ کے ایک ملک میسوزونیا (مقدونیا) کے ایک مسلمان عالم شیخ ادریس سے میں نے پوچھا کہ آپ کے ملک سے یہ سب مساجد اور علماء دین آخر کیسے ختم ہو گئے؟ اس نے جواب میں کہا کہ میں نے روی کیوں زم کا سیاہ دور اپنی آنکھوں سے دیکھا ہے۔ یہاں سے اسلامی تمدن اور مساجد وغیرہ ایک دن میں ختم نہیں ہوئے۔ اس کام پر کیونٹوں نے کئی سال لگائے ہیں لیکن اس افسوس ناک عمل کی ابتداء انہوں نے اسلامی مدارس کے خاتمه سے کی اور پھر آہستہ آہستہ سب کچھ ختم ہو گیا۔ کیونکہ مدارس کے خاتمه سے نہ علماء کا وجود رہا اور نہ مسلمانوں کی دینی رہنمائی اور تعلیم و تربیت کا کوئی مرکز اور ادارہ رہا۔ تو چاہے سیاست ہو، دعوت تبلیغ ہو یا تصوف ہو جب علمائے حق نہیں ہوں گے تو حق و باطل کی تمیز نہیں رہے گی۔ اور پھر یہ تمام سرگرمیاں اور کاوشیں بے فائدہ ہو کر رہ جائیں گی۔

### تصنیف و تالیف اسلامی تعلیمات کا ذریعہ

چوڑھا شعبہ تصنیف و تالیف کا ہے۔ اس شعبے سے تعلق رکھنے والے حضرات اپنی کتابوں اور تحریروں کے ذریعے سے معاشرے کی اصلاح اور اسلامی تعلیمات کو عام کرنے کا کام کر رہے ہیں۔ یہ شعبہ کس قدر اہمیت کا حامل ہے اس کو ایک فقہی مسئلے سے سمجھ لیں وہ یہ کہ اگر اسلام کے خلاف کوئی کتاب

لکھی جائے تو تمام مسلمانوں پر اس کتاب کا جواب دینا فرض کفایہ ہے۔ اور اگر کسی نے بھی جواب نہیں دیا تو سب گناہگار ہوں گے۔ تصنیف و تالیف کے شعبے سے مسلک حضرات دین کی بہت بڑی خدمت کر رہے ہیں۔ انہی حضرات کی بدولت آج اسلامی تعلیمات کا وسیع ذخیرہ ہمارے پاس کتابوں کی صورت میں موجود ہے۔ جن میں احادیث کی مشہور کتابیں صحیح بخاری اور صحیح مسلم وغیرہ اور فتنہ کی کتابیں شامل ہیں۔ اسی طرح امام غزالیؒ کی لکھیں ہوئی کتابوں میں احیاء العلوم اور کیمیائے سعادت جبکہ مولانا اشرف علی تھانویؒ کی تصنیف میں ان کی لکھیں ہوئی تفسیر بیان القرآن اور مسائل کی کتابیں؛ بہشتی زیور اور بہشتی گوہر خاص طور پر قابل ذکر ہیں۔ اور شیخ الحدیث مولانا زکریاؒ کی تصنیفات فضائل اعمال اور فضائل صدقات تو پوری دنیا میں پڑھی جاتی ہیں۔ ان کے علاوہ ہزاروں کی تعداد میں دوسری کتابیں ہیں۔ جو بھی یہ کتابیں پڑھتا ہے تو ان کے مصنفوں کو اس کا اجر ملتا ہے۔ کتنے ہی لوگ ہمیں ایسے ملتے ہیں جن کی زندگی میں کوئی اچھی کتاب پڑھنے سے ایک انقلاب آ جاتا ہے۔

### سیاست ایک اہم فریضہ

پانچواں شعبہ سیاست کا ہے۔ سیاست کے معنی ہیں حسن تدبیر سے انتظام چلانا یعنی ”اپنے آپ اور پوری قوم کو دنیا و آخرت کے تمام خطرات اور مصیبتوں سے بچا کر چلانا اور دنیا و آخرت دونوں میں کامیابی دلوانا، معاشرے میں امن و امان اور عدل و انصاف کو قائم کرنا اور معاشرتی ناہمواری اور ظلم کو دور کرنا“۔ الحمد للہ آج بھی سیاست کے میدان میں ایسے لوگ موجود ہیں جو اخلاص کے ساتھ کام کر رہے ہیں۔ ان حضرات کا وجود رحمت ہے۔ وہ اس وجہ سے کہ اسمبلی میں جب کوئی خلاف دین بل پیش کیا جاتا ہے تو یہ حضرات اس کی مخالفت کرتے ہیں۔ اسی طرح مختلف اوقات میں دینی ضروریات کو مد نظر رکھ کر اپنے بل اسمبلی میں پیش کرتے ہیں۔ یہ کام سیاست سے باہر رہتے ہوئے کرنا انتہائی مشکل ہے۔

### قال و جہاد دین کی حفاظت و سر بلندی کا وسیلہ

چھٹا شعبہ قاتل (جهاد) کا ہے۔ جہاد، جدوجہد اور کوشش کو کہتے ہیں جس کی انتہا قاتل ہے یعنی دین کی حفاظت اور سر بلندی کی خاطر کفار سے لڑنا اور اپنی جان کی بازی لگا دینا۔ تاریخ اسلام جرأت و بہادری اور اللہ تعالیٰ کی رضا کے لیے اپنا تن من لٹانے کے واقعات سے بھرا پڑا ہے۔ جب بھی کفار اشاعت دین کی راہ میں رکاوٹ بنے ہیں یا انہوں نے اسلامی سرحدات پر یلغار کی ہے تو اللہ کے شیروں نے ان کو منہ توڑ جواب دیا ہے۔ اور اللہ کی راہ میں شہادت کو دل و جان کی راحت کا سامان سمجھا ہے۔ جب بھی ایسا موقع آئے تو اس وقت سب سے مقدم اللہ تعالیٰ کی دی ہوئی جان کو اس کی رضا کی

خاطر قربان کر دینا ہے۔

جان دی دی ہوئی اسی کی تھی حق تو یہ ہے کہ حق ادا نہ ہوا  
 نبی کریم صلی اللہ علیہ وسلم کے ارشاد کا مفہوم ہے کہ جہاد قیامت تک جاری رہے گا۔ اس وقت  
 سے لے کر آج تک جب بھی جہاد کا موقع آیا ہے تو آپ صلی اللہ علیہ وسلم کے نام لیواں نے ہر موقع  
 پر سرفروشی کی داستانیں رقم کیں ہیں اور یہ سلسلہ قیامت تک جاری رہے گا، اسی کو شاعر یوں کہتا ہے.....  
 سلام اس پر کہ جسکے نام لیا ہر زمانے میں بڑھادیتے ہیں ٹکٹا سرفروشی کے فسانے میں  
 دین اسلام کے یہ سپاہی جہاں جہاں گئے ہیں وہاں انہوں نے اپنے بہترین اخلاق سے لوگوں  
 کے دل جیتے ہیں اور ان کو دین اسلام کی دولت سے مالا مال کیا۔

### چھ شعبوں میں توافق

یہ دین کی محنت کے چھ شعبے ہیں، آج یہ ساری باتیں اسلئے آپ کی خدمت میں پیش کی تاکہ  
 آپ اس بات کو ذہن نشین کر لیں کہ دین کی اشاعت اور پھیلاو کے یہ سارے شعبے بہت بڑا کام کر رہے  
 ہیں کسی ایک شعبے کا دوسرے شعبے سے مقابلہ نہیں کرنا چاہئے، جس طرح آج کل ہورہا ہے۔ تبلیغی جماعت  
 میں بعض لوگوں کا خیال ہے کہ جب دعوت و تبلیغ کا کام بڑھ کر ترقی کر جائے گا تو خود بخود ایک انقلاب  
 اور تبدیلی آجائے گی، اور یہ کہ اگر کوئی دین کا کام ہورہا ہے تو وہ صرف ہم ہی کر رہے ہیں۔ دوسرے  
 شعبوں والے یا تو کام ہی نہیں کر رہے اور اگر کر بھی رہے ہیں تو غلط سمت میں کر رہے ہیں۔ بعض لوگوں  
 کو یہ غلط فہمی ہے کہ تبلیغ کا پہلے وجود نہیں تھا اور یہ اب سو ڈیڑھ سو سال سے شروع ہوا ہے تو یہ رائے اور  
 طرز فکر ایک بہت بڑی غلطی ہے، پہلی بات تو یہ ہے کہ تبلیغ صرف سہ روزے اور چلے کا نام نہیں جیسا کہ  
 آج کل سمجھا جاتا ہے بلکہ دین کی کسی بھی بات کو شرعی لحاظ سے درست طریقہ اختیار کر کے کسی دوسرے  
 تک پہنچانا تبلیغ ہے، اور دوسری بات یہ کہ آج کل کی مروجہ تبلیغی ترتیب جو بہت مبارک اور مؤثر ترتیب  
 ہے، آج سے سو ڈیڑھ سو سال پہلے شروع ہوئی۔ اس کا یہ مطلب نہیں کہ اس سے پہلے تبلیغ کا کوئی نظام ہی  
 نہیں تھا، نہیں، بلکہ دعوت و تبلیغ کا سلسلہ تو حضور صلی اللہ علیہ وسلم کی مبارک زندگی ہی میں شروع ہوا۔  
 حضور صلی اللہ علیہ وسلم نے خود ب نفس نفس تن تھا بھی دین کی تبلیغ کی ہے اور صحابہ کرامؐ کے وفوڈ بھی بنا کر  
 مختلف علاقوں میں بھیجے ہیں۔ اس کے بعد تابعین اور تابعوں تابعین سے ہوتے ہوئے یہ سلسلہ جاری رہا اور  
 ہمارے اکابر، اولیاء کرام اور علماء عظام دنیا کے کونے کونے میں جا کر دعوت و تبلیغ کا عظیم فریضہ انجام  
 دیتے رہے، خود ہمارے ہاں ہندوستان و پاکستان میں پہلے پہل چشتیہ سلسلے کے بہت بڑے ولی اللہ

حضرت خواجہ میجن الدین چشتی اجیری شریف لائے اور ہندوستان میں توحید کی شیع روشن کی۔ اور پھر جب خدا کو منظور ہوا مولانا الیاسؒ کے ذریعے سے موجودہ ترتیب شروع کر دی۔  
مستی احوال، گفتار و کردار میں تطابق نہ تقابل

اسی طرح تصوف میں بعض نام نہاد صوفی صرف روحانیت کی رث لگاتے ہیں اور شریعت کی اتباع کی بجائے صرف احوال و کیفیات کے پیچھے پڑے ہوتے ہیں، ایسے لوگ ہرگز قابل اتباع نہیں۔  
انھیں کے بارے میں اقبال کہتا ہے۔

صوفی کی طریقت میں فقط مستی احوال  
ملا کی شریعت میں فقط مستی گفتار  
وہ مرد مجاهد نظر آتا نہیں مجھ کو  
ہو جس کے رگ و پے میں فقط مستی کردار

کچھ لوگ تصوف اور تبلیغ کا آپس میں مقابلہ کرتے ہیں۔ حالانکہ ان میں کوئی مقابلہ آرائی نہیں، تبلیغ کی موجودہ ترتیب صوفیا کی محنت کا نتیجہ ہے۔ دعوت و تبلیغ کی مثال سکول یا کالج کی سی ہے جہاں ابتدائی تعلیم دی جاتی ہے اور تصوف کے شعبہ کی مثال یونیورسٹی کی ہے جہاں اعلیٰ تعلیم اور پی اچ ڈی کروائی جاتی ہے۔ دونوں کی افادیت اپنی اپنی جگہ ہے۔ اگر کوئی یہ کہے کہ سکول اور کالج کی ضرورت نہیں تو یہ اس کی غلط فہمی ہے اور اگر کوئی یونیورسٹی کو بیکار سمجھے تو یہ اس کی بیوقوفی ہے۔

### حسب استطاعت دینی کام کے مسامی

اسی طرح سیاسی جماعتوں کے کارکن یہ دعویٰ کرتے ہیں کہ ہمارا کام سب سے اعلیٰ ہے، کیونکہ ہم ملک میں اسلامی حکومت کے قیام کے لئے جدوجہد کر رہے ہیں، اور سیاست میں کام کرنے والے بعض لوگوں کا یہ تصور ہے کہ جب ہماری حکومت آجائے گی تو ہم شریعت کو نافذ کریں گے اور جیسے بھی ہو بس ہماری حکومت آجائی چاہئے، یہ تصور درست نہیں ہے۔ اس ضمن میں آپ کو ایک واقعہ سناتا ہوں۔ غزوہ بدرا کا واقعہ ہے کہ حضرت خذیلہؓ اور ان کے والد حضرت یمانؓ مسلمان ہو کر نبی کریم صلی اللہ علیہ وسلم کی خدمت اقدس میں حاضر ہونے کیلئے آرہے تھے۔ کفار نے انھیں روک لیا اور ان سے پوچھا کہاں جا رہے ہو؟ انہوں نے جواب میں حقیقت حال بتائی تو کفار نے ان سے کہا کہ ہم اس وعدہ پر آپ کو مسلمانوں کے پاس جانے دیں گے کہ اگر آج ہمارے اور مسلمانوں کے درمیان جنگ چھڑ گئی تو آپ ہمارے خلاف لڑائی میں حصہ نہیں لیں گے۔ ان دونوں حضرات نے وعدہ کر لیا کہ وہ جنگ میں حصہ نہیں

لیں گے۔ جب یہ دونوں حضرات دربار رسالت صلی اللہ علیہ وسلم میں حاضر ہوئے تو اپنا واقعہ سنایا کرنے لگے کہ چونکہ کفار کی تعداد زیادہ ہے اسلئے ہمیں بھی جہاد میں جانے کی اجازت دے تو اس وقت نبی کریم صلی اللہ علیہ وسلم نے انھیں تاریخ ساز جواب دیا ہے کہ ہم اللہ کا حکم پورا کرنے کیلئے میدان میں آئے ہیں، ہمارا اور جیت سے ہمیں کوئی غرض نہیں۔ اس لیے آپ دونوں نے چونکہ کفار سے وعدہ کر لیا ہے اسلئے وعدہ نبھایا جائے گا اور آپ اس جنگ میں حصہ نہیں لیں گے۔

### ہر دینی کام میں خلوص نیت کی ضرورت

آج ہم نے ایڑی چوٹی کا زور صرف اس بات پر لگایا ہوتا ہے کہ جس طریقے سے بھی ہماری حکومت آنی چاہئے۔ یہ طریقہ درست نہیں۔ انسان کو اپنے وسائل اور بس کے مطابق خلوص نیت سے کام کرنا چاہئے۔ نتیجہ تو اللہ کی مریض اور حکم پر محصر ہے۔ اس لیے دین کا کام کرتے ہوئے شریعت کے مطابق عمل کریں یہ نہ ہو کہ سیاست میں کام کرنے والا یہ سوچ کر دوستوں کے ساتھ فلم دیکھنے جائے کہ بدے میں یہ لوگ میری جماعت کو ووٹ دیں گے۔ یاتبلیغ والا کہہ کہ میرے ساتھ چلے پر جائیں گے۔ یہ شیطان کا بہکاوا ہے۔ آپ سنت رسول صلی اللہ علیہ وسلم کے مطابق شریعت کی حدود کے اندر کام کرتے رہیں اور نتیجہ اللہ پر چھوڑ دیں اور اس کے ساتھ ساتھ دوسرے شعبوں میں کام کرنے والوں کیلئے دل میں محبت اور خیر خواہی کے جذبات رکھیں اور یہ سمجھیں کہ یہ تو ہمارا ہی کام کر رہے ہیں۔

### امر بالمعروف نہیں عن المنکر مگر علم کے ساتھ

آج جو ہم سب اس ہائل میں اس مبارک مجلس میں بیٹھے ہوئے ہیں انہی ہائلوں میں سے ایک ہائل میں ایک طالب علم کو موسیقی سننے پر جان سے مار دیا گیا۔ ہائل ائمہ کے جو طلبہ میرے شاگرد تھے میں نے ان سے یونیورسٹی میں پوچھا کہ اگر اس مارے جانے والے طالبعلم کی جگہ آپکا اپنا سگا بھائی ہوتا تو کیا آپ اسکو بھی اسی طرح قتل کر دیتے جس طرح اُس کو مار دیا گیا۔ جواب میں انھوں نے کہا کہ کبھی نہیں بلکہ ہم اسے سُدھرنے کا موقع دیتے، تو میں نے ان سے کہا کہ میری ایک بات غور سے سنو اور اس پر ہمیشہ سوچ پچار کرتے رہو وہ یہ کہ کوئی بھی شخص یا گروہ ڈنڈے کے زور پر کبھی بھی اسلام نافذ نہیں کر سکتا، امر بالمعروف و نہیں عن المنکر دین کا پورا ایک شعبہ ہے اسکی تفصیل کسی عالم سے پوچھیں اور سمجھیں، آپ لوگ تو دین کے نام پر اپنی آخرت خراب کرنے کے پیچے پڑے ہوئے ہیں۔ آپ کسی عالم اور مفتی صاحب سے پہلے پوچھیں کہ ہائل میں ایک طالبعلم ٹیپ رکارڈر پر گانے بجا تا ہے اس کے بارے میں ہماری رہنمائی کریں۔ یہ تو نہیں کہ ہر آدمی ہاتھ میں ڈنڈا اٹھائے اللہ اکبر کہتا ہوا کسی بھی بات پر لوگوں کو قتل کرتا پھرے، یہ تو اسلام نہیں، جب سیاست والے دین کی اصل روح کو چھوڑ دیتے ہیں تو پھر یہی ہوتا ہے جس کو اقبال کہتے ہیں: **ع جدا ہو دین سیاست سے تو رہ جاتی ہے چتنگیزی (جاری ہے)**